







श्रीः  
ऋक्संहिता

मायणाचार्यविरचितभाष्यसहिता  
पदपाठयुताच.

इयंच

तत्त्वविवेचकयंत्रप्रसारकसमित्याप्रेरितः तुकागमतात्याभिर्ग-  
गणपतरुष्णाजीमुद्रायंत्रालयाधिपतिः आत्मागमकाहोवाभिर्ग्यः

इत्येताभ्यां


वाडसोपाहमहामहोपाध्यायराजारामशास्त्रि.  
गोरेइत्युपाधिधशिवरामशास्त्रिभ्यांशोधयित्वा

मुंबय्यां

गणपतरुष्णाजीमुद्रायंत्रालयेमुद्रयित्वा

प्रकाशिता.

तरुयाअयंप्रथमोष्टकः



299511 ST.

6.1.74

## प्रस्तावना.


अस्यग्रंथस्यांकनक्रमः—प्रथमं स्थूलाक्षराकृत्स्वरा । ततोऽधः किञ्चित्स्वल्पाक्षरस्व-  
स्याकृत्स्वःपदपाठः । ततोऽधस्तेभ्योपिलघ्वक्षरं सायणाचार्यविरचितंभाष्यम् । एवंसर्वत्रक्रमः ॥  
प्रतिपष्ठमधोभागेभाष्येअन्यग्रंथेभ्योगृहोतप्रमाणानां तत्रतत्रागतानां तत्तच्छाखांतर्गतानां भा-  
ल्लणादिवाक्यानामंकन्यासःटिप्पण्यांरुतोष्टकवर्गादीनां । किञ्च भाष्येप्रक्रियायामागतानां  
पाणिन्युणादिफिट्सूत्राणां शीघ्रोपस्थानार्थं वर्णानुक्रमेणसूचीचदत्ताद्वितीयाष्टकांते । तथाप्र-  
तिपृष्ठोपरिभागे अध्यायवर्गमंडलानुवाकसूक्तानामंकाविन्यस्ताः । एवंसुबोधीकरणार्थमत्रपुस्त-  
केक्रमोङ्गीकृतः ।



ॐ

# ऋक्संहिता

सभाष्या, पदपाठसहिताच.



## उपोद्घातप्रकरणम्

श्रीगणेशायनमः श्रीसरस्वत्यैनमः वागीशाद्याःसुमनसःसर्वाथर्षामुपक्रमे । यन्त्वाकृतक-  
त्याःस्युस्तंनमामिगजाननम् ॥ १ ॥ यस्यनिःश्वसितंवेदायोवेदेभ्योऽखिलंजगत् । निर्भमेतमहंवन्दे  
विद्यातीर्थमहेश्वरम् ॥ २ ॥ यत्कटाक्षेणतद्रूपंदधद्भुक्तमहीपतिः । आदिशन्माधवाचार्यंवेदार्थस्य  
प्रकाशने ॥ ३ ॥ येषूर्वोत्तरमीमांसितेव्याख्यायातिसङ्ग्रहात् । ऋपालुर्माधवाचार्योवेदार्थं वक्तुमुद्यतः  
॥ ४ ॥ आध्वर्यवस्ययज्ञेषुमाधान्याद्भ्याकृतःपुरा । यजुर्वेदोथहौत्रार्थं ष्टम्वेदोव्याकरिष्यते ॥ ५ ॥ एत-  
स्मिन्प्रथमाध्यायःश्रोतव्यःसम्प्रदायतः । व्युत्पन्नस्तावतासर्वबोद्धुंशकरोतिबुद्धिमान् ॥ ६ ॥ अत्र  
केचिदाहुः—ऋग्वेदस्यप्राथम्येनसर्वत्राम्नातत्वात् अर्ह्यर्हितंपूर्वमितिन्यायेनार्ह्यर्हितत्वात् तद्भा-  
ख्यानमादौयुक्तम् प्राथम्यंचपुरुषसूक्तेविस्पष्टम्—तेस्माद्यज्ञात्सर्वहुतऋचःसामानिजज्ञिरे । छन्दां-  
सिजज्ञिरेतस्माद्यजुस्तस्मादजायतेति । सहस्रशीर्षापुरुषइत्युक्तत्वात् परमेश्वराद्यज्ञाद्यजनीयात्पू-  
जनीयात्सर्वहुतःसर्वैर्हूयमानात् । यद्यपीन्द्रादयस्तत्रतत्रहूयन्ते तथापिपरमेश्वरस्यैवेन्द्रादिरूपे-  
णोवस्थानादविरोधः । तथाचमन्त्रवर्णः—इन्द्रंमित्रंवरुणमग्निमाहुरथोदिव्यःससुपर्णोगरुत्मान् ।

१ सप्राहृत्पतिराजन्सायणार्योममानुजः । सर्ववेत्त्येषवेदानां व्याख्यातृत्वेनियुज्यताम् ४  
इत्युक्तोमाधवाचार्येणवीरबुक्तमहीपतिः । अम्बगात्सायणाचार्यंवेदार्थस्यप्रकाशने इत्यधिकमेक  
सिगन्पुस्तके । २ ऋक्संहिता अष्टमाष्टकः ( ८ ) चतुर्थाध्यायः ( ४ ) अष्टादशोवर्गः  
( १८ ) । ३ ऋक्संहितायांअष्टमाष्टके चतुर्थाध्यायस्यसप्तदशोवर्गं ( ८. ४. १७. ) ।  
४ ऋ. सं. २. ३. २२. १



एकंसद्विप्राबहुधावदन्त्यग्निं यमं मातरि श्वानमाहुः रिति । वाजसनेयिनश्चामनन्ति—तद्यदिदमाहुरमुं धजामुं यजेत्येकैकं देवमेतस्यैव साविसृष्टिरेष उद्देव सर्वे देवा इति । तस्मात्सर्वैरपि परमेश्वर एव हूयते न केवलमृचां पाठमाथम्येनाभ्यर्हितत्वम् किन्तु यज्ञान्नादाढ्यं हेतुत्वादपि तथा च तैत्तिरीया आमनन्ति—यद्वै यज्ञस्य साम्नाय जुषा क्रियते शिथिलं तद्यद्वाचतद्दृढमिति । तथा च सर्ववेदगतानि ब्राह्मणानि—स्वाभिहितेऽर्थे विश्वासदाढ्याय तदेतद्वाचम्युक्तमित्युच्यते वोदाहरन्ति । मन्त्रकाण्डेष्वपि जुर्वेदगतेषु तत्र तत्राध्वर्युणा प्रयोज्या ऋचो बहव आम्नाताः । साम्नांतु सर्वेषामृगाश्रितत्वं प्रसिद्धम् । आथर्वणि-कैरपि स्वकीयसंहितायामृच एव बाहुल्येनाधीयन्ते अतोऽन्यैः सर्वे वेदैराहृतत्वात् अभ्यर्हितत्वम् । छन्दोगास्तु माथम्येन सनत्कुमारं प्रति नारदवाक्यमेव मामनन्ति—ऋग्वेदं भगवोऽध्येमियजुर्वेदं सामवेदोऽथर्वणः इति । तापनीयोपनिषद्यपि मन्त्रराजपादेषु क्रमेणाध्ययनमेव मामनन्ति—ऋग्यजुः सामाथर्वाणश्चत्वारो वेदाः साङ्गान् सशाखाश्चत्वारः पादा भवन्तीति । एवं सर्वत्रोदाहरणीयम् तस्मात् ऋग्वेदस्याभ्यर्हितस्यादौ व्याख्यानमुचितमिति । तान्प्रत्येतदुच्यते—अस्वेवं सर्ववेदाध्ययनतत्पारायणब्रह्मयज्ञजपादौ ऋग्वेदस्यैव माथम्यम् अर्थज्ञानस्य तु यज्ञानुष्ठानार्थत्वात् तत्र तु यजुर्वेदस्यैव प्रधानत्वात् तद्वाख्या-नमेवादौ युक्तम् । तत्माधान्यं च काचिद्गोवाह—ऋचां त्वः पोषमास्ते पुपुष्वान् गायत्रं त्वोगायति शक्ररीषु । ब्रह्मात्वं इति जातविद्यां यज्ञस्य मात्रां विमिमीत उत्व इति । एतस्या ऋचस्तात्पर्यं निरुक्त-कारोयास्कः संक्षिप्य दर्शयति—इत्युत्तिकर्मणां विनियोगमाचष्टे इति पुनरपि स एव प्रथमं पादं विवृणोति—ऋचामेकः पोषमास्ते पुपुष्वान् होतर्गर्चनीर्ति । अस्यायमर्थः—त्वशब्द एकशब्दपर्यायो होतृवि-शेषणम् होतृनाम एक एक ऋत्विग्यज्ञकाले स्वकीयवेदगतानामृचां पुष्टिकुर्वन्नास्ते भिन्नप्रदेशेष्वाम्ना-तानामृचांसंघमेकत्र सम्पाद्येतावदिदं शस्त्रमिति कुर्मिकरोति सेयं पुष्टिः । अर्चनीत्यमुमर्थमृक्शब्द-आचष्टे अर्च्यंते प्रशस्यन्तेऽनया देवविशेषः क्रियाविशेषस्तत्साधनविशेषो वेत्यृक्शब्दव्युत्पत्तेरिति । अथ द्वितीयं पादं विवृणोति—गायत्रमेको गायति शक्ररीषु द्वाता गायत्रं गायतेः स्तुतिकर्मणः शक्र-र्यं ऋचः शक्रो ते स्तद्यदाभिर्वृत्रमशकद्धन्तुं च्छकरीणां शकरीत्वमिति विज्ञायत इति । अस्यायमर्थः—उद्गातृनाम एक एक ऋत्विग्या यत्र शब्दाभिधेयं स्तोत्रं शकरीशब्दाभिधेयास्त्वृक् गायति धातूनामने-कार्थत्वेन स्तुतिक्रियावाचिनो गायति धातोरुत्पन्नो गायत्रशब्दः शकरीशब्दस्तु शक्रोति धातोरुत्प-न्नः वृत्रं शत्रुं हन्तुं शक्रोत्याभिर्ऋग्भिरित्येषा व्युत्पत्तिः कस्मिंश्चिद्ब्राह्मणे विज्ञायते इति । अथ तृतीयं पादं विवृणोति—ब्रह्मैको जाते जाते विद्यां वदति ब्रह्मा सर्वं विदिति । अस्यायमर्थः—ब्रह्मनाम एक एक ऋ-

विग्जातेजातेतदातदोत्पन्नेप्रस्तुतेप्रणयनादिकर्मणिविद्यामनुज्ञां वदति ब्रह्मन्प्रःप्रणेध्यामीत्येवं सम्बोधितःसन् ओमप्रणयेत्यनुजानाति सचब्रह्मावेदत्रयोक्तसर्वकर्माभिज्ञः तस्माद्योग्यतां दृष्ट्वा तत्तदनुज्ञानुंसतिप्रमादेसमाधातुंचसमर्थइति । तच्चसामर्थ्यंछन्दोगाआमनन्ति—एषएवयज्ञस्तस्य मनश्चवाक्चवर्तनीतयोरन्यतरामनसासंस्करोतिब्रह्मावाचाहोताध्वर्युरुद्रातान्यतरामिति । कृत्स्नो- यज्ञःप्रमादराहित्यायमनसासम्यगनुसन्धेयः वाचाचवेदत्रयोक्तमन्त्राःपठनीयाः तत्रहोत्रादयस्त्रयोभिहित्वावाग्म्यंयज्ञमार्गसंस्कुर्वन्ति ब्रह्मात्वेकएवमनोरूपंयज्ञमार्गकृत्स्नमपिसंस्करोति तस्माद- स्यास्तिसामर्थ्यमिति । अथचतुर्थपादंविबृणोति—यज्ञस्यमात्रांविमिमीतएकोध्वर्युरध्वर्युरध्वर- युरध्वरंयुनक्त्यध्वरस्यनेतेति । अस्यायमर्थः—अध्वर्युनामकएकऋत्विग्यज्ञस्यमात्रांस्वरूपंविमि- मीतेविशेषेणनिष्पादयति मीयतेनिर्मियतेइतिमात्राःस्वरूपं तन्निष्पादकत्वंचाध्वर्योर्नामनिर्वचना- दवगम्यते अध्वर्युरित्यत्रछान्दस्याप्रक्रिययालुप्तंअकारंपुनःप्रक्षिप्याध्वर्युरितिनामसम्पादनीय- म् अध्वरंयुनक्तीत्यवयवार्थः अध्वरस्यनेतेतितात्पर्यार्थइति । एतदेवाभिप्रेत्याध्वर्युवेदस्ययागनि- ष्पादकद्योतकंनिर्वचनंयास्कोदर्शयति—मन्त्रामननात् छन्दांसिछादनात् स्तोमःस्तवनात् यजुर्- यजेतिरिति । एवंसत्यध्वर्युसम्बन्धिनियजुर्वेदेनिष्पन्नंयज्ञशरीरमुपजीव्य तदपेक्षितौस्तोत्रशस्त्ररूपा- वधयवावितरेणवेदद्वयेनपूर्येते इत्युपजीव्यस्ययजुर्वेदस्यप्रथमतोव्याख्यानंयुक्तम् तत ऊर्ध्वंसात्रा- ष्टगाश्रितत्वात् उभयोर्मध्येप्रथमतःगव्याख्यानंयुक्तमित्युवेदइदानीं व्याख्यायते । ननु वेदए- वतावन्नास्ति कुतस्तदवान्तरविशेषऋग्वेदः तथाहि क्रोयंवेदोनाम् नहितत्रलक्षणंप्रमाणं चास्ति नचतदुभयव्यतिरेकेणकिञ्चिद्वस्तुप्रसिद्ध्यति लक्षणप्रमाणाभ्यांहिंवस्तुसिद्धिरितिन्यायविदांम- तम् प्रत्यक्षानुमानोपमानागमेषुप्रमाणविशेषेष्वन्तिमोवेदइतितल्लक्षणमितिचेत् न मन्वादि- स्मृतिष्वतिव्याप्तेः समयबलेनसम्यक्परोक्षानुभवसाधनमित्येतस्यागमलक्षणस्यतास्वपिसद्भा- वात् अपौरुषेयत्वेसतीतिविशेषणाददोषइतिचेत् न वेदस्यापिपरमेश्वरनिर्मितत्वेनपौरुषेय- त्वात् शरीरधारिजीवपुरुषनिर्मितत्वाभावादपौरुषेयत्वमितिचेत् न सहस्रशीर्षापुरुषइत्यादिश्रु- तिभिरीश्वरस्यापिशरीरित्वात् कर्मफलरूपशरीरधारिजीवनिर्मितत्वाभावमात्रेणापौरुषेयत्वंवि- क्षिप्तमितिचेत् न जीवविशेषैरभिवाध्यादित्यैवेदानामुत्पादितत्वात् ऋग्वेदएवाग्नेरजायतयजुर्वे- दोवायोःसामवेदआदित्यादितिश्रुतेः । ईश्वरस्याग्न्यादिप्रेरकत्वेननिर्मातृत्वंद्रष्टव्यम् । मन्त्रब्राह्म- णात्मकःशब्दराशिर्वेदइतिचेत् न ईदृशोमन्त्रईदृशं ब्राह्मणमित्यनयोरद्याप्यनिर्णीतत्वात् । तस्मान्ना- स्तिकिञ्चिद्वेदस्यलक्षणम् नापितत्सद्भावेप्रमाणंपश्यामः ऋग्वेदंभगवोध्येमियजुर्वेदंसामवेदमा- प्रवर्णंचतुर्थमित्यादिवाक्यंप्रमाणमितिचेत् न तस्यापिवाक्यस्यवेदान्तःपातित्वेनात्माश्रयत्वप्रस-

ज्ञात् नखलुनिपुणोपिस्वस्कंधमारोढुंभवेदिति॥ वेदंएवद्विजातीनांनिःश्रेयसकरःपरइत्यादिस्मृ-  
 त्तिवाक्यंप्रमाणमितिचेत् न तस्याप्युक्तश्रुतिमूलत्वेननिराकृतत्वात् । प्रत्यक्षादिकंशङ्कितुमप्ययो-  
 ग्यम् । वेदविषयातुलोकप्रसिद्धिःसार्वजनीनापि नीलंनभइत्यादिवद्भ्रान्ता । तस्माल्लक्षणप्र-  
 माणरहितस्पवेदस्यसद्भावोनाङ्गीकर्तुंशक्यतइतिपूर्वःपक्षः । अत्रोच्यते—मन्त्रब्राह्मणात्मकत्वंताव-  
 ददुष्टंलक्षणम् अतएवापस्तम्बोयज्ञपरिभाषायामेवमाह—मन्त्रब्राह्मणयोर्वेदनामधेयमिति । तयो-  
 स्तुस्वरूपमुपरिष्ठान्निर्णेष्यते अपौरुषेयवाक्यत्वमिदमपियादृशमस्माभिर्विवक्षितं तादृशमुत्तरत्र  
 स्पष्टीभविष्यति प्रमाणान्यपियथोक्तश्रुतिस्मृतिलोकप्रसिद्धिरूपाणिवेदसद्भावेदृष्टव्यानि यथा  
 घटपटादिद्रव्याणांस्वप्रकाशकत्वाभावेऽपिसूर्यचन्द्रादीनांस्वप्रकाशकत्वमविरुद्धम् तथामनुष्या-  
 दीनांस्वस्कन्धारोहासंभवेऽप्यकुण्ठितशक्तेर्वेदस्येतरवस्तुप्रतिपादकत्ववत्स्वप्रतिपादकत्वमप्यस्तु ।  
 अतएवसंप्रदायविदोऽकुण्ठितांशार्किवेदस्यदर्शयन्ति—चोदनाहिभूतंभवन्तंभविष्यन्तंसूक्ष्मंव्यवहि-  
 तंविप्रकृष्टमित्येवंजातीयकमर्थंशक्रोत्यवगमयितुमिति । तथासति वेदमूलायाःस्मृतेस्तदुभयमूला-  
 यालोकप्रसिद्धेश्चप्रामाण्यंदुर्वारम् तस्माल्लक्षणप्रमाणसिद्धेवेदो नकेनापिचार्वाकादिनाऽपोढुंश-  
 क्यइतिस्थितम् । ननु अस्तुनामवेदाख्यःकश्चित्पदार्थः तथापिनासौव्याख्यानमर्हति अप्रमाणत्वे-  
 नानुपयुक्तत्वात् नहिवेदःप्रमाणम् तल्लक्षणस्यतत्रदुःसंपादत्वात् तथाहि सम्यगनुभवसाधनंप्र-  
 माणमितिकेचिल्लक्षणमाहुः अपरेत्वनुधिगतार्थगन्तुप्रमाणमित्याचक्षते नचैतदुभयंवेदेसंभवति  
 मन्त्रब्राह्मणात्मकोहिवेदः तत्रमन्त्राःकेचिदबोधकाः अम्यैकसातइन्द्रऋषिरित्येकोमन्त्रः । यादृशिम-  
 न्धायितमपस्ययाविदित्यन्यः । सृण्येवजर्भरीतुर्फीतूइत्यपरः । एवं आपान्तंमन्युस्तुपलप्रभर्मे-  
 त्यादयउदाहायाः । नसैतैर्मन्त्रैःकश्चिदप्यर्थोवबुध्यते एतेष्वनुभवएवयदानास्ति तदातत्सम्यक्त्वं  
 तदीयसाधनत्वंचदूरापेतम् । अर्धःस्विदासी ३दुपरिस्विदासी ३दितिमन्त्रस्यबोधकत्वेपिस्थाणुर्वा  
 पुरुषोवेत्यादिवाक्यवत्सन्दिग्धार्थबोधकत्वान्नास्तिप्रामाण्यं ओषधेत्रायस्वैनमितिमन्त्रोदर्भवि-  
 षयः । स्वधितेमैर्नाहंसीरितिक्षुरविषयः । श्रृणोतग्वावाणइतिपाषाणविषयः । एतेष्वचेतनानांदर्भक्षु-  
 रपाषाणानांचेतनवत्सम्बोधनंश्रूयते ततोद्वौचन्द्रमसावितिवाक्यवद्विपरीतार्थबोधकत्वादप्रामा-  
 ण्यम् एकएवरुद्रो नद्वितीयोवतस्थे । सहस्राणि स हस्रशौयेरुद्रा अधिभूम्यामित्येतयोस्तुमन्त्रयो-  
 र्वावजीवमहंमौनीतिवाक्यवद्भाषातबोधकत्वात् अप्रामाण्यम् आपर्णउन्दन्वितिमन्त्रोयजमान-

१ याज्ञवल्क्यस्मृतौआचाराध्यायेऽलो. (४०) । २ आपस्तंबसूत्रेप्रथमाध्याये । ३ शाब  
 रभाष्ये चोदनाल्लक्षणोऽर्थमिति सू०२. । ४ ऋ० सं.२.४.८. । ५ ऋ० सं.४.२.२४ । ६ ऋ.सं.  
 ८.६.२. । ७ ऋ. सं.८.४.१४. । ८ ऋ.सं.८.७.१७ । ९ तैत्तिरीयसं. प्र.कां.द्वि. प्रपा. प्रथमा  
 नुवाके (१-२-१०) । १० तै. सं.१-३.१३. । ११ तै. सं.४.५-११. । १२ तै. सं १-२-१. ।

स्यशौरकालेजलेनशिरसःक्लेदनं ब्रूते । शुभिकेशिरारोहशोभयन्तीमुत्वंममेतिमन्त्रोविवाहकाले  
मङ्गलाचरणार्थंपुष्पनिर्मितायाःशुभिकायावरवध्वोःशिरस्यवस्थानंब्रूते । तयोश्चमन्त्रयोर्लोकप्र-  
सिद्धार्थानुवादित्वात् अनधिगतार्थगन्तृत्वंनास्ति तस्मान्मन्त्रभागोनप्रमाणम् । अत्रोच्य-  
ते—अम्यगादिमन्त्राणामर्थोयास्केननिरुक्तग्रन्थेऽवबोधितः तत्परिचयरहितानामबोधोनमन्त्रा-  
णांदोषमावहति । अतएवान्तर्लौकिकन्यायमुदाहरन्ति—नैषस्थाणोरपराधोयदेनमन्धोनपश्यतिपु-  
रुषांपराधःसभवतीति । अधःस्विदासीदितिमन्त्रश्चनसन्देहबोधनायप्रवृत्तः किंतर्हिजगत्कार-  
णस्यपरवस्तुनोतिगभीरत्वंनिश्चेतुमेवप्रवृत्तः तदर्थमेवहिगुरुशास्त्रसंपदायरहितैर्दुर्बोधत्वमधःस्वि-  
दित्यनयावचोभङ्गच्योपन्यस्यति सएवाभिप्रायउपरितनेषु कोऽङ्गावेदेत्यादिमन्त्रेषुस्पष्टीकृतः ।  
ओषध्यादिमन्त्रेष्वपिचेतनाएवतत्तदभिमानिदेवतास्तेनतेनानाम्नासम्बोध्यन्ते ताश्चेदेवताभगवता  
बादरायणेनैभिमानिव्यपदेशस्त्वितिसूत्रेऽसूत्रिताः । एकस्यापिरुद्रस्य स्वमहिम्नासहस्रमूर्तिस्वी-  
कारात् नास्तिपरस्परव्याघातः । जलादिद्रव्येणशिरःक्लेदनादेर्लोकप्रसिद्धत्वेऽपि तदभिमानिदे-  
वतानुग्रहस्यापसिद्धत्वात् तद्विषयत्वेनाज्ञातार्थज्ञापकत्वम् ततोऽलक्षणसद्भावाद्दस्तिमन्त्रभागस्य  
प्रामाण्यम् । एतदेवाभिप्रेत्यभगवान्जैमिनिर्मन्त्राधिकरणेमन्त्राणांविद्विषयार्थत्वमसूत्रयत् तानि-  
चिसूत्राणिक्रमेणोदाहृत्यव्याख्यास्यामः तत्रपूर्वपक्षसूत्रयति—तदर्थशास्त्रादिति १ य-  
स्यार्थस्याभिधानेसमर्थोमन्त्रः सएवाभिधेयोयस्यशास्त्रस्यब्राह्मणवाक्यस्यतदिदंवाक्यंतदर्थशा-  
स्त्रम् तस्माच्छास्त्रादविवक्षितार्थोमन्त्रइत्यवगम्यते तथाहि उरुप्रथस्वेतिमन्त्रेणपुरोडाशप्रथन-  
मभिधीयते पुरोडाशंप्रथयतीतिब्राह्मणेनापितदेवाभिधीयते तथासतिमन्त्रेणैवप्रतीतत्वात् तद-  
र्थबोधनायप्रवृत्तंब्राह्मणवाक्यमनर्थकंस्यात् मन्त्रस्याविवक्षितार्थत्वेतुविनियोगबोधनायब्राह्म-  
णमुपयुक्तम् तस्मान्मन्त्राउच्चारणेनैवानुष्ठानमुपकुर्वन्ति । ननुच्चारणार्थत्वेसत्यदृष्टंप्रयोजनंप-  
रिक्लप्येत अर्थाभिधायकत्वेतुदृष्टंलभ्येत तस्माद्ब्राह्मणस्यानुवादत्वमभ्युपेत्यापिमन्त्रस्याभिधा-  
नार्थत्वमेवेत्याशंक्य उत्तरंसूत्रयति—वाक्यनियमादिति २ अग्निर्मूर्धादिबःककुदित्येवमेववाक्यं  
पठितव्यमितिमन्त्रेनियमउपलभ्यते अर्थप्रत्यायनंतुमूर्धाग्निरित्येवंव्युक्तमपाठेपिभवत्येव तस्मा-  
न्नियतपाठक्रमसाफल्याय उच्चारणमेवमन्त्रप्रयोजनम् । ननुपाठक्रमनियममात्रस्यादृष्टार्थत्वेपि-  
मन्त्रपाठोऽर्थबोधनार्थेवेत्याशंक्यतत्रदोषान्तरंसूत्रयति—बुद्धशास्त्रादिति ३ अग्नीदग्नीन्विहरेति  
त्रैषमन्त्रःप्रयोगकालेपठ्यते तच्चाग्निविहरणादिकर्माग्नीध्रेणाध्ययनकालेएवस्वकर्तव्यत्वेनबुद्धम्  
तस्यचबुद्धस्यैवार्थस्यपुनर्मन्त्रोच्चारणेनशासनमनर्थकम् नहिसोपानत्केपादेपुनरप्युपानहंप्रतिमुञ्च-

१ बोधायनसूत्रे । २ ऋ० सं० ८.७.१७ । ३ ब्रह्मसूत्रवृत्तौया० । ४ जैमिनिःसूत्रे  
प्रथमाध्याये ५ द्वै. सं१. १. ८.१६ ऋ० सं०६.३.३९. । ७ तै० सं० ६.३.१ ।

न्ति । ननु बुद्धस्यार्थस्य प्रामादिकविस्मरणपरिहाराय मन्त्रेण स्मारणमस्त्वित्याशंक्यान् यदोषं सूत्र-  
यति—अविद्यमानवचनादिति ४ चत्वारि शृङ्गात्रयो अस्य पादादेशीर्षसप्तहस्तासो अस्येति मन्त्र-  
आन्नायते नखलुचतुःशृङ्गत्वाद्युपेतं किञ्चिद्यज्ञसाधनं विद्यते यन्मन्त्रपाठेनानुस्मर्यते नन्वीदृशी  
काचिद्देवतास्यादित्याशङ्क्यान् यदोषं सूत्रयति—अचेतने अर्थबन्धनादिति ५ ओषधेनायस्त्वेनं  
शृणोतग्नावाण इत्यादावचेतनेद्रव्ये चेतनोचितं रक्षणश्रवणाद्यर्थबन्धाति सचायुक्तः नन्वभिमानी-  
व्यपदेश इति वैयासिकशास्त्रे सूत्रितत्वात् ओषध्याद्यभिमानीचेतनदेवतात्रविवक्षयतामित्याशङ्क्य  
दोषान्तरं सूत्रयति—अर्थविप्रतिषेधादिति ६ अंदि तिद्यौरदितिरन्तरिक्षमिति मन्त्र आन्नायते । यदे-  
वद्यौस्तदेवान्तरिक्षमित्ययमर्थो विप्रतिषिद्धः एक एवरुद्रः सहस्राणि सहस्रशो ये रुद्रा इत्यादिकम-  
प्युदाहृतं व्यम् । ननु त्वमेव माताचपितात्वमेवेत्यादिवदन्तरिक्षादिरूपत्वेनादितिः स्तुयते एवमेकस्या-  
पिरुद्रस्य योगसामर्थ्याद्बहुरूपस्वीकारोऽस्तु ततो नार्थविप्रतिषेध इत्याशङ्क्य दोषान्तरं सूत्रयति-  
स्वाध्यायवदवचनादिति ७ पूर्णिकानामकाचिद्योषिदवघातं करोति तत्समीपेमाणवकः स्वा-  
ध्यायग्रहणार्थं कदाचिदवघातमन्त्रमधीते न च तस्यार्थप्रकाशनविवक्षास्ति प्रतिमुसलप्रहारंतस्य  
मन्त्रस्यापठ्यमानत्वात् अक्षरग्रहणायैव तं मन्त्रमन्यांश्चमन्त्रानभ्यस्यति तत्र स्वाध्यायकाले पठितो-  
ऽप्यवघातमन्त्रो यथा पूर्णिकां प्रतिस्वार्थं न ब्रूते तथा कर्मकालेऽपि स्वार्थं न वक्ष्यति । ननु तत्रमाणवक-  
स्यार्थविवक्षानास्ति पूर्णिकाप्यवबोद्धुमक्षमा कर्मणित्वध्वयोरर्थविवक्षाविद्यते बोधश्च संभवती-  
त्याशङ्क्य दोषान्तरं सूत्रयति—अविज्ञेयादिति ८ केषां चिन्मन्त्राणां अर्थो विज्ञातुं न शक्यते तद्यथा  
अम्यकसात इन्द्रऋष्टिरस्मे इत्येको मन्त्रः । सृण्येवजर्भरीतुर्फीरितु इत्यपरो मन्त्रः । ननु ईदृशमन्त्रार्थबो-  
धायैव निगमनिघण्टुनिरुक्तव्याकरणानि प्रवृत्तानीत्याशङ्क्य दोषान्तरं सूत्रयति—अनित्यसंयोगान्म-  
न्त्रानर्थक्यमिति ९ किन्ते ळण्वन्तिकीकटेष्विति मन्त्रे कीकटो नाम जनपद आन्नातः । तथानैचाशाखं  
नामनगरं प्रमगन्दोराज्येते अर्था अनित्या आन्नाताः । तथा सति प्राकप्रमगन्दाभ्यां मन्त्रो भूतपूर्व इति  
गम्यते । तदेवमेतैस्तदर्थशास्त्रादिभिर्हेतुभिर्मन्त्राणामर्थप्रत्यायनार्थत्वं नास्ति किन्तु चारणादृष्ट्या-  
र्था एवेति पूर्वः पक्षः । तत्र सिद्धान्तं सूत्रयति—अविशिष्टस्तु वाक्यार्थ इति १० शुशब्देन मन्त्राणामृष्ट्या-  
र्थमुच्चारणमात्रं वारयति क्रियाकारकसंबन्धेन प्रतीयमानो वाक्यार्थो लोकोक्तेवदयोरविशिष्टः । तथा स-  
ति यथा लोकेऽर्थप्रत्यायनायैव वाक्यमुच्चार्यते तथा वैदिके यागप्रयोगेऽपि दृष्टव्यम् मन्त्रेण प्रकाशि-  
तस्त्वर्थोऽनुष्ठातुं शक्यते नत्वप्रकाशितः तस्मान्मन्त्रोच्चारणस्यार्थप्रकाशनरूपं दृष्टमेव प्रयोजनम् ।  
ननु अभिरसिनारिरसीत्यारभ्यैष्टुभेन त्वाछन्दसादद इति मन्त्र आन्नातः तेनैव मन्त्रेण प्रतीतेऽप्यभ्या-

१ ऋ० सं० ३.८.१० ।

२ ऋ० सं० १.६.१६ ।

३ ऋ० सं० ३. ३. २१ ।

४ किन्ते ळण्वन्तिकीकटेष्विति मन्त्रे एव ।

५ तै० सं० ४.१.१ ।

दाने पुनर्ब्राह्मणेनतां चतुर्भिरभ्रिमां दत्ते इति विधीयते । तदेतद्विधानं त्वत्पक्षे व्यर्थं स्यात् इत्याशङ्क्यो-  
त्तरं सूत्रयति—गुणार्थेन पुनः श्रुतिरिति १ १ मन्त्रेण प्रतीतस्यैवार्थस्य ब्राह्मणे यत्पुनः श्रवणं तदेतच्च मुः

१ तै० सं० ५. १. १ तैत्तिरीयशाखायां संहिताकृतिपयब्राह्मणभागमिश्रिता ब्राह्मणम-  
पिकृतिपयमंत्रभागमिश्रितं तत्सारस्वतपाठानुसारेणैतिज्ञातव्यम् । अमिश्रितपाठस्तुसंहि-  
ताब्राह्मणयोः सत्याषाढगृह्योक्तिकांडानुक्रमानुसारेण बोद्धव्यः । तदुक्तं संस्काररत्नमालायाम्-  
कांडानां संकीर्णत्वेन यथाकांडमिदानीमध्ययनासंभवात्कांडानुक्रमणिकायां सारस्वतपाठस्या-  
प्यध्यनुज्ञातत्वाच्च सारस्वतपाठेनैवेदानीमध्ययनमस्ति सारस्वतकथाचेतिहासपुराणादौ प्रसि-  
द्धा साकांडनिरूपणावसरे संस्काररत्नमालायामुपन्यस्ता—यथा ब्रह्मसभायां दुर्वासाः सामगा-  
यन्नास । तं खलु तेजसा कूरं दृष्ट्वा सभामध्यं सरस्वत्यस्मयत् । ततः क्रुद्धो मुनिः सरस्वतीं शशाप  
मर्त्ययो नो प्रजायस्विति । ततस्तं देवी प्रसादयामास भगवन्विप्रगृहे प्रजायेयमिति । ततः समु-  
निस्तथेत्युक्त्वा जगाम । ततो देव्या त्रेयगृहे जायत । ततो वेदविदं भर्तारं प्राप्य विद्यानिधिपुत्रं  
रुतोपनयनं पिता सारस्वतवेदमध्यापयामास यथावृद्धक्रमेण ॥ ततस्तं बालत्वाद्दल्पमेध-  
संपिताताडयामास पृष्ठे वेणुदलेन । ततः सोरोदीत् सापितं दृष्ट्वा पुत्रमास्त्रिग्यातिदुःखिता बभूव ।  
अश्रुपूर्णं तं वागीशानि वार्यं च पुनः ततः साचितया प्रासयस्याः कस्याः सुतो न हि । प्राप्य मां  
ताड्यते बालो मम प्राणमियः सुतः । ततश्चतुःषष्टिकलाः सर्वान्वेदान्त्सांगान् ब्रह्मविद्यापर्यन्तान्सा-  
रस्वताय सरस्वत्युपादिशत् । क्षुत्पिपासानिवर्त्य वायुधारणं चोपादिशत् । ततः संपूर्णविद्यो-  
सौ कुरुक्षेत्रे वसन् मुनिः । तपस्तेपं महाभागो देवैरपि सुदुष्करम् ॥ ततः कालेन महता ह्यनावृ-  
ष्टिरभूत्कल । कुरुक्षेत्रे सारस्वतं दृष्ट्वा पुष्टमंतर्वायुं धार्यमाणं तं पृषिददृशुः । तमूचुर्मुनयः सर्वेशा-  
कंदेही तिनः प्रभो । अलं शाकेन भो विप्राय दिशाकं भवेद्भुवि । सारस्वतो मुनिः प्राह तेभ्यो देहीति-  
चंडिकाम् । सुतशाकं प्रदास्यामि यदिशाकेन ते ह्यलं । शाकं भरीति मुनिना प्रसन्ना कारिवै-  
तदा । शाकाहारास्ततः सर्वे मुनयः कृतजीविताः । दुर्भिक्षे विनिवृत्तेऽप्यध्ययनं नास्मरन्त-  
दा । अन्योन्यमभिजग्मुस्तउच्चरंतश्चनकंचन । ततो विस्मृतवेदास्ते बभूवुर्मुनयो भृशम् । त-  
तोतिदुःखितेषु मुनिषु नारदेनोक्तम् । सारस्वतं कृतसर्ववेदाध्ययनं गत्वा अध्ययनं कुरुष्व-  
मिति । ततस्ते सारस्वतं प्रार्थयामासुः । अध्यापनं कुरुष्व भगवन्मिति । ततः सारस्वतः  
प्रार्थितश्चतुःषष्टिमुनिगणसहस्रेभ्यश्चतुःषष्टिसहस्रवेदान् अध्यापयामास । ततस्तां न्वेदांस्तच्छा-  
खिनः साकल्येनाधीतवन्तः । तैत्तिरीयशाखिनस्तु साकल्येनाध्ययनं कृत्वा सर्ववेद-  
विलक्षणां तैत्तिरीयशाखां दृष्ट्वा न्योन्यमूचुः अहो अतीविस्मयोऽस्माकं सर्वविलक्षणां शा-  
खामध्यापयति स्मास्मान्मूढान् कृत्वानिर्मिताम् ततः सर्वै तैत्तिरीयशाखिनः संभूय सारस्व-  
तमूचुः नायं वेदस्त्वयाध्यापितः सर्ववेदविलक्षणत्वादिति । ततः सारस्वतः सर्वान् श्रेष्ठान्मुनी-  
न्प्राह वचः यद्ययं भवेद्देदः प्रतिज्ञातु करोम्यहम् । अग्निप्रवेशनं कुर्या भवंतो वाचमीरिताम् । त-  
मूचुर्मुनयः सर्वे वचं यस्वयोदितम् । यदि वेदक्रमं विप्रमतिज्ञां कुर्महे वयम् । ततः सारस्वतेन स-  
हिताः सर्वे मुनयः तत्र तत्र मुनीन् गत्वा निर्णेतुं शक्नुम इति तैरुक्ता ब्रह्मणं जग्मुर्न्यायं प्रतिज्ञानिवे-

संख्यालक्षणगुणविधानार्थत्वेनोपयुज्यते एतस्यविधानस्याभावे चतुर्णामन्त्राणामध्येनकेना-  
 प्येकेनाभिरादीयेत । ननु इमामगृह्णन्नशनामृतस्येत्यश्वाभिधानीमादत्तइत्यत्रमन्त्रसामर्थ्यादे-  
 वप्राप्तस्यरशनादानस्यपुनर्ब्राह्मणवाक्यंविनियोजकमात्रायते तदेतत्त्वन्मतेव्यर्थमित्याशङ्क्योत्त-  
 रंसूत्रयति—परिसंख्येति १२ गर्दभाभिधानीनादत्तइतिनिषेधःपरिसंख्या तदर्थमिदंब्राह्मणवाक्य-  
 म् । ननुपरिसंख्यायांत्रयोदोषाःप्राप्त्युः आदत्तइतिशब्दः रशनादानलक्षणंस्वार्थंजस्रात् तन्निषे-  
 धलक्षणःपरार्थोस्यशब्दस्यकल्प्येत रशनात्वसामान्येनचप्राप्तंगर्दभरशनायाआदानंबाध्येतेतित्र-  
 योदोषाः । मैवं गर्दभरशनायाअप्राप्तत्वात् तथाहि त्वत्पक्षेप्रकरणपाठान्यथानुपपत्त्यामन्त्रेणानेना-  
 दानंकुर्यादितिवाक्यंपरिकल्प्यते तेनचवाक्येनमन्त्रादानयोःसंबन्धेसिद्धेसति पश्चात्किंविषय-  
 मादानमितिवीक्ष्यांलिङ्गाद्गशनामात्रस्यादानमुपेत्यगर्दभरशनायाःप्राप्तिर्वक्तव्या साचविलम्ब्यते  
 इत्यश्वाभिधानीमितिप्रत्यक्षेणवाक्येनमन्त्रादानयोःसंबन्धेसतिलिङ्गाद्गशनामात्रेप्राप्तमादानमश्वा-  
 भिधानीमितिश्रुत्याविशेषेव्यवस्थाप्यते ततोमन्त्रस्यनिराकाङ्कत्वात् गर्दभरशनायाअप्राप्त-  
 त्वान्नास्तिप्राप्तबाधः अतएवनिषेधार्थो नकल्प्यते विध्यर्थश्चनत्यज्यते तत्रकुतोदोषत्रयम् ईदृ-  
 शमप्राप्तिरूपमेवगर्दभरशनायानिवारणमभिप्रेत्यपरिसंख्येतिस्त्रितम् । ननु उरुप्रथस्वेतिप्रथ-  
 यतीतिब्राह्मणवैयर्थ्यतदवस्थमेवेत्याशङ्क्योत्तरंसूत्रयति—अर्थवादोवेति १३ वाशब्दोवैयर्थ्यं  
 वारयति अस्यत्रार्थवादः यज्ञपतिमेवतत्प्रथयतीति तेनार्थवादेनसंबन्धायब्राह्मणेविधिःपठच-  
 ते । ननु प्रथयतीत्यनेनैवविधिशब्देनप्रथनमनूद्ययज्ञपतिमेवेत्यादिनार्थवादेनस्तोतव्यंतदेवतुप्र-  
 थनंकुतःप्राप्तमित्याशङ्क्योत्तरंसूत्रयति—मन्त्राभिधानादिति १४ अध्वर्युःपुरोडाशमुद्दिश्यमन्त्रे  
 प्रथस्वेत्येवमभिधत्ते तस्मादभिधानादध्वर्युकर्तृकंप्रथनंप्राप्तम् यथालोकेयःकुर्वितिब्रूतेसकार-  
 यत्येव तथात्रापियःप्रथस्वेतिब्रूतेसप्रथयत्येव यदुक्तम् अग्निर्मूर्धादिवइतिपाठक्रमनियमा-  
 त् अदृष्टार्थोमन्त्रइति तत्रोत्तरंसूत्रयति—अविरुद्धंपरमिति १५ परं द्वितीयसूत्रोक्तमस्मत्पक्षेऽप्य-  
 विरुद्धम् नहिवयंपाठक्रमनियमाददृष्टंनिवारयामः किंतर्हिमन्त्रोच्चारणेनजायमानमर्थप्रत्यायनं

दिताः । ब्रह्माविमुनिंसारस्वतमाह—सत्यंप्रतिज्ञातंतत्रभवतासारस्वतेन सारस्वतोवेदपा-  
 ठःसारस्वतोक्तक्रमेणैवाभ्येतव्यः अन्यथाध्ययनफलंनस्तीति ततइतरामुनीन्प्राह सत्यंन-  
 पाठक्रमेणार्थानुष्ठानक्रमोभवतीति तस्मात्सर्वैर्जितं नामिप्रवेशनंकर्तव्यमितिनिहासः ।

१ ते० सं० ५.१.२. । इमामगृह्णन्नशनामृतस्येत्यादिचतुर्थकाण्डेप्रथमाध्यायेद्वितीया-  
 नुवाकेमन्त्रःपठितःतस्यैवइमामगृह्णन्नशनामृतस्येत्यश्वाभिधानीमादत्तेइतिपंचमकाण्डेप्रथम-  
 प्रपाठकेद्वितीयानुवाकेब्राह्मणम् । २ ते० ब्रा० ३. २. ८. ।

दृष्टप्रयोजनत्वात् नोपेक्षितव्यमित्येतावदेवब्रूमः । ननुपोकृष्णीरासादयेतिमन्त्रोबुद्धमेवार्थशास्ति  
तदयुक्तम् सोपानत्कस्यपादस्योपानदन्तरासंभवादित्युक्तमितिचेत् तस्यपरिहारंसूत्रयति—स-  
म्प्रेषकर्मणोगर्हानुपलम्भःसंस्कारत्वादिति १६ सम्प्रेषकर्मणोगर्हात्वदुक्तदोषोनोपलभ्यते बु-  
द्धस्याप्यर्थस्यमन्त्रेणैवानुस्मरणेसतिनियमात् दृष्टलक्षणस्यसंस्कारस्यसद्भावात् । यच्चोक्तम्  
चैत्वारिश्रुद्धेतिमन्त्रोऽसन्तमेवार्थमभिधत्तइति तस्योत्तरंसूत्रयति—अभिधानेऽर्थवादइति १७  
असतोऽर्थस्याभिधायकेवाङ्ग्येगौणस्यार्थस्योक्तिर्दृष्टव्या तद्यथा चत्वारोहोत्रध्वर्यूद्गावृ-  
ह्लाणोस्यकर्मणःश्रुद्गाणि प्रातःसवनादयस्त्रयःपादाः पत्नीयजमानौद्वेशीर्षे गायत्र्यादीनि  
सप्तछन्दांसिहस्ताः ऋग्वेदादिभिस्त्रिभिर्वैद्वैस्त्रेधाबन्धनं कामान्वर्षतीतिवृषभः रोरवीतिस्तोत्रश-  
स्त्रादिशब्दानुपुनःपुनःकरोति महोदेवःसोयंप्रौढोयज्ञरूपोदेवोमर्त्यानाविवेशेति । मनुष्याएवात्रा-  
धिकारिणः लोकेप्येवंगौणप्रयोगादृश्यन्ते चक्रवाकस्तनी हंसदन्तावली काशवस्त्रा शैवलकेशि-  
नीत्येवंनद्याःस्तूयमानत्वात् एवमोषधेत्रायस्व शृणोतग्रावाणइत्याद्यचेतनसम्बोधनानिस्तुति-  
परत्वेनयोजनीयानि यस्मिन्वपनेओषधिरपित्रायतेतत्रवपनकर्तात्रायतइतिकिमुक्त्वयम् तथा  
ग्रावाणोपिप्रातरनुवाकंशृण्वन्ति किमुतविद्वांसोब्राह्मणाइत्यादिमन्त्राणामभिप्रायः योप्यदिति-  
द्यौरदितिरन्तरिक्षमिति विप्रतिषेधउक्तः तस्योत्तरंसूत्रयति—गुणादविप्रतिषेधःस्यादिति १८ य-  
थात्वमेवपितात्वमेवमातेत्यत्रगौणप्रयोगादविरोधः तद्वत् एवमेकरुद्रदेवत्येकर्मण्येकोरुद्रः शत-  
रुद्रदेवत्येशतरुद्राइत्यविरोधः । यदप्युक्तम् स्वाध्यायमधीयानोमाणवकःपूर्णिकायाअवहर्ति  
नप्रकाशयितुमिच्छति तत्रोत्तरंसूत्रयति—विद्यावचनमसंयोगादिति १९ वेदविद्याग्रहणकालेऽ-  
र्थस्ययदवचनंतदयज्ञसंयोगादुपपद्यते नहिपूर्णिकायाअवघातोयज्ञसंयुक्तः नापिमाणवको-  
यज्ञमनुतिष्ठति अतोयज्ञानुपकारान्तत्रार्थविवक्षा । यदप्युक्तम् अम्यक्सातइन्द्र सृण्येवज-  
र्भरीतुर्फरीतूइत्यादौअर्थस्यज्ञातुमशक्यत्वान्नास्त्येवार्थइति तत्रोत्तरंसूत्रयति—सतःपरमविज्ञान-  
मिति २० विद्यमानएवार्थःप्रमादात्स्यादिभिर्नज्ञायतेतेषांनिगमनिरुक्तव्याकरणवशेनधातुतो-  
ऽर्थःपरिकल्पयितव्यः तद्यथा जर्भरीतुर्फरीतूइत्येवमादीन्यश्विनोरभिधानानि तेषुहिद्विवचना-  
न्तत्वंलक्ष्यते आश्विनंचेदंसूक्तम् अश्विनोःकाममप्राइतिदर्शनात् एतदेवाभिप्रेत्यनिरुक्तका-  
रोव्याचष्टे—जर्भरीभर्तारावित्यर्थः तुर्फरीतूहन्तारावित्यर्थइति एवमम्यक्सातइत्यादावप्युच्चेय-  
म् । यदप्युक्तम् प्रमगन्दाद्यनित्यार्थसंयोगान्मन्त्रस्थानादित्वंनस्यादिति तत्रोत्तरंसूत्रयति—उक्त-

१ तै० ब्रा० ३. २. ९. । २ ऋ० सं. ३. ८. १०. । ३ सृण्येवजर्भरीइतिमन्त्रो-  
यस्मिन्सूक्तेवर्ततेतत् ( ऋ० सं० ८. ६. २. ) । ४ नि० १३. ५. ।



श्रानित्यसंयोगइति २१ प्रथमपादस्यान्तिमाक्षिकरणे सोयमनित्यसंयोगदोषउक्तःपरिहृतः त-  
 थाहि तत्र पूर्वपक्षेवेदानांपौरुषेयत्वंकुं काठकंकालापकमित्यादिपुरुषसंबन्धाभिधानंहेतुकृत्या-  
 नित्यदर्शनाच्चेतिहेत्वन्तरंसूत्रितम् तस्यायमर्थः—बबरःप्रावाहणिरकामयतेत्यनित्यानांबबरा-  
 दीनामर्थानांदर्शनात् ततःपूर्वमसत्वात्पौरुषेयोवेदइतितस्योत्तरमेवंसूत्रितम्—परंतुश्रुतिसामान्य-  
 मात्रमिति तस्यायमर्थः—यत्काठकादिसमाख्यानंतत्प्रवचननिमित्तम् यत्तुपरंबबराद्यनित्यदर्श-  
 नं तच्छब्दसामान्यमात्रं नतुतत्रानित्योबबराख्यःकश्चित्पुरुषोविवक्षितः किन्तु बबरइतिशब्दानु-  
 कृतिः तथासतिबबरइतिशब्दकुर्वन्वायुरभिधीयते सचप्रावाहणिः प्रकर्षेणवहनशीलः एवम-  
 न्यत्राप्यहनीयम् । तदेवंकस्यचिदपिदोषस्यासंभवात् विवक्षितार्थामन्त्राःस्वार्थप्रकाशनायैवम-  
 योक्तव्याः । नन्वर्थप्रकाशनार्थत्वेसतिदृष्टंप्रयोजनंलभ्यतइतियुक्तिमात्रमिदमुच्यते नत्वेतदुपोद्-  
 लकंकिंचित्श्रौतंलिङ्गंपश्यामइत्याशङ्क्योत्तरंसूत्रयति—लिङ्गोपदेशश्चतदर्थवदिति २२ आग्ने-  
 य्याग्नीध्रमुपतिष्ठेतइतिश्रूयते । तस्यायमर्थः—अग्निर्देवतायस्याऋचः सेयमाग्नेयी तयाग्नीध्रस्था-  
 नमुपतिष्ठेतेति अत्रह्युपस्थानमुपदिशद्ब्राह्मणं अग्नेनयेत्यनयोपतिष्ठेतेतिमन्त्रप्रतीकंपठित्वानोप-  
 दिशति किंत्वाग्नेयीत्वलिङ्गेनोपदिशति यदातस्यामृच्यग्निःप्राधान्येनमतिपाद्यते तदातस्याऋ-  
 चोऽग्निर्देवताभवति तथासत्याग्नेयेतिदेवतावाचितद्धितान्तनिर्देशउपपद्यते तस्मादयमुपदेशस्त-  
 न्मन्त्रवाक्यमर्थवदितिबोधयति अतोविवक्षितार्थत्वात् अर्थप्रत्यायनार्थंप्रयोगकालेमन्त्रोच्चारणम्  
 तस्मिन्नेवविवक्षितार्थत्वेलिङ्गान्तरंसूत्रयति—ऊहइति २३ प्रकृतावाप्रातस्यमन्त्रस्यविकृतौसम-  
 वेतार्थत्वायतदुचितपदान्तरस्यपक्षेणपाठऊहः तद्यथा अन्वेनमातामन्यतामनुपितानुभ्रातेति  
 प्राकृतपशुविषयोमन्त्रपाठः तस्यचमन्त्रस्यविकृतौपशुद्वयेसति अन्वेनौमातामन्यतामित्यूहः प-  
 शुबहुत्वेसति अन्वेनान्मातामन्यतामित्यूहःकर्तव्यः एतन्मन्त्रव्याख्यानरूपंब्राह्मणमेवमात्रायते-  
 नमातावर्धतेनपितेति तत्रेदंचिन्तनीयम् किमत्रशरीरवृद्धिर्निषिध्यतेआहोस्विच्छब्दवृद्धिरिति ।  
 एकवचनान्तस्यमातृशब्दस्य मातरावितिद्विवचनान्तत्वेनवा मातरइतिबहुवचनान्तत्वेनवाप्रयोगः  
 शब्दवृद्धिः तत्रनतावच्छरीरवृद्धिर्निषेद्धंशक्यते बाल्यकौमारयौवनादिवयोनुसारेणतद्वृद्धेःप्र-  
 त्यक्षत्वात् अतःशब्दवृद्धिनिषेधएवपरिशिष्यते मातृशब्दपितृशब्दयोर्विशेषाकारेणवृद्धिनिषेधा-  
 त् इतरस्यैनमितिशब्दस्यार्थानुसारिणीवृद्धिःसूचिताभवति तत्रयद्यर्थोनिषिधयेत तदापशुद्वि-  
 त्वेद्विवचनम् पशुबहुत्वेबहुवचनंचकथमुक्षेत तस्माद्विवक्षितार्थामन्त्राः । तस्मिन्नेवार्थेलिङ्गान्त-  
 रंसूत्रयति—विधिशब्दाच्चेति २४ मन्त्रव्याख्यानरूपोब्राह्मणगतःशब्दोविधिशब्दइत्युच्यते सचै-

वमात्रायते—शतंहिमाःशतवर्षाणिजीव्याः स्मेत्येवैतदाहेति। तत्रशतंहिमांइत्येतद्वास्व्येयमश्वस्यप्र-  
 तीकम् अवशिष्टंतुतस्यतात्पर्यव्याख्यानम् मश्वस्याविवक्षितार्थत्वेतुकिञ्चःमतात्पर्यमश्वेव्याख्यायते  
 तस्माद्विवक्षितार्थमश्वः प्रयोगकालेस्वार्थप्रकाशनायैवोच्चारयितव्याः तत्रसङ्ग्रहश्लोकौ—मश्वः  
 रुप्रथस्वेतिकिमदृष्टैकहेतवः । यागेषूतपुरोडाशप्रथनादेश्चभासकाः १ ब्राह्मणेनापितद्भानाम्-  
 श्वाःपुण्यैकहेतवः । नतद्भानस्यदृष्टत्वाद्दृष्टंवरमदृष्टतः २ ननु अस्तुमश्वभागस्यप्रामाण्यम् ब्राह्म-  
 णभागस्यतुनतद्युज्यते तथाहि द्विविधंब्राह्मणम् विधिरर्थवादश्चेति तथाचापस्तम्बः—कर्मचो-  
 दनाब्राह्मणांनिब्राह्मणशेषोर्थवादइति । विधिरपिद्विविधः अप्रवृत्तप्रवर्तनमज्ञातज्ञापनंचेति आ-  
 श्ववैष्णवंपुरोडाशंनिर्वपन्तिदीक्षणीयायामित्याद्याःकर्मकाण्डगताविधयोऽप्रवृत्तप्रवर्तकाः आ-  
 त्मावाइदमेकएवाग्रआसीदित्यादयोब्रह्मकाण्डगताविधयोज्ञातज्ञापकाः तत्रकर्मकाण्डगतानां  
 र्जित्यवाग्वावाजुहुयाद्गवीधुकयवाग्वावेत्यादिविधीनांनास्तिप्रामाण्यम् प्रवृत्त्ययोग्यद्रव्यविधा-  
 नेनसम्यगनुभवसाधनत्वाभावात् अयोग्यत्वंचवाक्यशेषेसमाश्रितम्—अनाहुतिर्वैजर्जितलाश्व-  
 गवीधुकाश्चेति । तत्रस्मरणयतिज्ञानांआरण्यगोधूमानांचाहुतिद्रव्यत्वंनिषिद्धम् तस्माद्वाधितोज-  
 र्जितलादिविधिरप्रमाणम् । एवमैतरेयैतैत्तिरीयादिब्राह्मणेषुतत्तर्जादृत्यं तत्तथानकार्यमितिवाक्या-  
 श्वावहवोविधयोनिषिद्धाः अपिचैतरेयब्राह्मणेअनुदितहोमंबहुधानिन्दितात्तस्मादुदितेहोतव्य-  
 मित्यसक्तन्निगमितम् तैत्तिरीयाश्चतथैवामंनन्ति—यदनुदितेसूर्येप्रातर्जुहुयादुभयमेवाग्नेयस्यात् ।  
 उदितेसूर्येप्रातर्जुहोतीतिपुनरपितएवोदितहोमेषामंनन्ति—यदुदितेसूर्येप्रातर्जुहुयात् यथातिथ-  
 येप्रद्रुतायशून्यायावसथायाहायर्हरन्तितादृगेवतदिति । तथैवातिरात्रेषोडशिनंगृह्णातीतिविधिः  
 नातिरात्रेषोडशिनंगृह्णातीतिनिषेधेनबाध्यते ज्योतिष्टोमादिष्वप्यनुष्ठानानन्तरमेवस्वर्गादिफलं मो-  
 पलभ्यते नहिभोजनानन्तरंतृतेरनुपलभ्योस्ति तस्मात्कर्मविधिषुप्रामाण्यदुःसंपादनीयम् । अज्ञा-  
 तज्ञापकेषुब्रह्मविधिष्वपिपरस्परविरोधान्नास्तिप्रामाण्यम् आत्मावाइदमेकएवाग्रआसीदित्येते-  
 यिणआमनन्ति । असद्वाइदमग्रआसीदितितैत्तिरीयाः । सोयंविरोधः तस्माद्देविधिभागःसर्वो-  
 प्यप्रमाणमितिप्राप्तेभूमः—अस्त्वेवंजर्जितलादिविधेरप्रामाण्यम् तदर्थस्याननुष्ठेयत्वात् अनुष्ठेयस्त्व-  
 र्थउपरितनेऽजाक्षीरेणजुहोतिइतिवाक्येविधीयते तत्प्रशंसार्थमश्वर्जितलादिकमनूद्यनिन्द्यते य-  
 थागवामश्वानांचप्रशंसार्थमपशवोवाअन्येगोअश्वेभ्यइतिवाक्येनार्थवादरूपेणाजादीनांपशुत्वं

१ आपुस्तम्बधर्मसूत्रे । २ ऐतरेयब्राह्मणेप्रथमपञ्चिकायाःप्रथमखण्डे १. १. ।  
 ३. ऐतरेयोपनिषदिप्रथमाध्याये । ४ तै० सं० ५. ४. ३. । ५ तै० सं० ५. ४.  
 ३. । ६ ऐ० ब्रा० २. २३. । ७ तै. ब्रा. १-१.८. । ८ ऐ. ब्रा. ५-३१. । ९ तै.  
 ब्रा. २-१-२. । १० तै. ब्रा. २-१-२ । ११ ऐ. आरण्यके. ।